


دماشومانو او تنکیو خوانانو لپاره

دیني مالومات



Ketabton.com

چمتو کونکی : تېمور شاه یوسفزی

چمتو کونکی تېمور شاه یوسفزی – هرات

منابع

شراقي، عبدالرحيم - بنك المعلومات
پښتونځار، ایمل - د قران کریم اړوند پوښتني او ځوابونه - سپوږمۍ، ویب پاڼه



سریزه

الحمد لله رب العالمين والصلوة والسلام على رسوله الكريم .
امابعد :

په هره ټولنه كې د ماشوم يوځا نگرې اهميت دى چې اسلام بياورته
يو بېل مقام غوره كړى دى، دا يوداسي مقام دى چې دمشر، كشر،
نراو بنځي د ټولو درنښت ته پكې پام سوى او بالاخره يې دده په اړه
يوداسي حكم صادر كړى چې په رښتيا هم دده لپاره يوستر
امتياز دى، كه يو ماشوم همداسي وروزل شي لكه څرنگه چې يې
اسلام ښوونه كوي نو داسلامي ټولني هر ماشوم به په راتلونكي كې
دنورو لپاره يوه نښه وي، د ماشومانو د تربيت په اړه درسول الله صلى
الله عليه وسلم حديث دى :

عن عمرو بن شعيب عن ابيه عن جده قال قال رسول الله صلى الله عليه
وسلم مروا اولادكم بالصلوة وهم ابناء سبع سنين واضربوهم عليها وهم
ابناء، عشر سنين وفرقوا بينهم فى المضاجع.
(رواه ابوداؤد، مشكوة ١/٥٨)

ژباړه : عمرو بن شعيب له خپل پلاره هغه دده له نيکه نه روايت
كړى دى چې رسول الله صلى الله عليه وسلم وويل :
خپل ماشومانو ته په اووه كلنۍ كې دلمانځه كولو امر كوي، پر لس
كلنۍ يې دلمانځه پر نه كولو وهى او بستري يې ورجلا كړئ .



له دې حدیث څخه څرگنده سوه چې په اسلام کې د ماشوما نورو زني ته بشپړه پاملرنه سوې اودهغوی د عمر په لحاظ ورته امرونه سوي . دلته دا خبره هم په ډاگه سوه چې ماشوم ته باید له لومړي سره د اسلام احکام وروښودل سي او عملاً پرې اجراسي، څو ماشوم ورو ورو ورسره عادي سي او په راتلوونکي کې يو باصالح او غوره مسلمان وي . د همدې هدف د ترسره کولو په تکل د اکتاب پښتو ژبي ته راژباړل سوی څو پښتني ماشومان د اسلام له لومړياتو خبرسي او په راتلوونکي کې دخپلومسلمانو اسلافولاره تعقيب کړي .

هيله ده چې زمور د ټولني غړي خپل ماشومان له سره په همداسي ډول وروزي، د دې لپاره اړينه ده چې په خپله ژبه کې دا ډول کتابونه وليکل سي، راوژباړل سي او خپاره سي ، يوسفزي صاحب ته دي لوی الله جل جلاله خير ورکړي چې دې اړخ ته يې پاملرنه کړې اود ماشوما نودپو هاوي لپاره يې د اکتاب ترجمه کړې الله جل جلاله دي اجرورکړي او هيله لرم چې خپلوداډول هڅوته نور دوام هم ورکړي .

ستاسوکشورور محمد وصيل "پېروز"

د ماشومانو او تنکیو ځوانانو لپاره - دیني مالومات

پوښتنه : په قرآن کریم کې ژمی او دویې څو ځله ذکر سوی دی ؟
ځواب : یو ځل .

پوښتنه : په کوم سورت کې ؟
ځواب : د قریش په سورت کې .

پوښتنه : (عَبَسَ وَتَوَلَّى) د کوم صحابي رضی الله عنه په هکله دی ؟
ځواب : د عبداللہ بن ام مکتوم رضی الله عنه په اړه .

پوښتنه : هغه کومه شپه ده چې عبادت یې له زرو میاشتو سره برابر دی ؟

ځواب : د قدر شپه .

پوښتنه : د قرآن کریم د تلاوت پرمهال زموږ وظيفه څه ده ؟
ځواب : استماع او سکوت (غورځول او چوپ کښېنستل) .

پوښتنه : ام القری د کوم ښار لقب دی ؟
ځواب : دمکې مکرمې .

پوښتنه : د محمد صلی الله علیه وسلم تر ټولو ستره معجزه څه ده ؟
ځواب : قرآن کریم .

پوښتنه : د قرآن کریم دوروستي سورت نوم څه دی ؟
ځواب : (الناس) .

پوښتنه : لومړی کوم آیت نازل سو ؟

ځواب : (اقْرَأْ بِاسْمِ رَبِّكَ الَّذِي خَلَقَ) (د علق سوره)

پوښتنه : د (تبارک الذی) لومړنی سورت په څه نوم یادېږي ؟
ځواب : الملک .

دیني پوښتنې او ځوابونه

- پوښتنه:** د (تبارک الذی) وروستی سورت په څه نوم یادېږي؟
ځواب: د (المرسلات) په نوم.
- پوښتنه:** د قرآن کریم تر ټولو لوی سورت کوم یو دی؟
ځواب: د بقرې سورت.
- پوښتنه:** د قرآن کریم تر ټولو کوچنی سورت کوم یو دی؟
ځواب: د کوثر سورت.
- پوښتنه:** هغه سورت چې د دوو مېوو په نوم پیلېږي کوم دی؟
ځواب: د تین سوره (چې دانحر او زیتون په نامه پیلېږي).
- پوښتنه:** کوم سورت د دوو پیغمبرانو په نومونو پای ته رسېږي؟
ځواب: دا علی سورت (چې ابراهیم او موسیٰ علیهما السلام په نومونو پای ته رسېږي).
- پوښتنه:** (آیه الكرسي) په کومه سورت کې ده؟
ځواب: په سورة البقره کې.
- پوښتنه:** د قرآن کریم دوو سورتو پارې لومړی سورت څه نومېږي؟
ځواب: النبأ.
- پوښتنه:** قرآن کریم څو ټوټې (پارې) دی؟
ځواب: دېرش (۳۰) ټوکه (پارې).
- پوښتنه:** هغه سورت چې فضیلت یې د قرآن کریم له څلورمې (ربعې) سره برابردی څه نومېږي؟
ځواب: الکافرون.
- پوښتنه:** هغه سورت څه نومېږي چې فضیلت یې د قرآن کریم له درېیمې سره برابردی؟

دیني پوښتني او ځوابونه

ځواب: اخلاص (قل هو الله).

پوښتنه: په قرآن کریم کې تر ټولو لوی آیت کوم دی؟

ځواب: په سورت بقره کې د الدین په نوم ۲۸۲ آیت.

پوښتنه: جنت څو دروازې لري؟

ځواب: اته (۸) دروازې.

پوښتنه: هغه څلور (۴) پوښتني چې د قیامت په ورځ له انسان څخه

کيږي کومې دي؟

ځواب:

۱- عمر (وخت): چې خپل عمر یې څنگه تېر کړی دی؟

۲- علم (پوهه): د علم پوښتنه ده چې څومره عمل یې پرې کړی؟

۳- مال (شتمني): د انسان د مال په هکله پوښتنه کيږي، چې څنگه

یې لاس ته راوړي او په څه ډول یې مصرف کړي دي؟

۴- د انسان د جسم او ځان په هکله پوښتنه کيږي.

پوښتنه: په نبوي مسجد کې لمونځ کول څومره ثواب لري؟

ځواب: په نبوي مسجد کې د لمانځه کول تر نورو مسجدونو ۱۰۰۰ برابره

ثواب لري.

پوښتنه: هغه سورت چې د تلاوت کوونکي شفاعت کوي کوم دی؟

ځواب: الملک.

پوښتنه: د رسول اکرم صلی الله علیه وسلم د نیکه (عبدالمطلب)

تروفات وروسته چا دهغه سرپرستي پرغاړه واخیسته؟

ځواب: دهغه اکا ابوطالب.



دیني پوښتنې او ځوابونه

پوښتنه : جبرائیل علیه السلام و رسول اکرم صلی الله علیه وسلم ته کوم لفاظ وویل؟

ځواب : اقرأ (ووايه).

پوښتنه : پیغمبر صلی الله علیه وسلم په ځواب کې څه ورته وویل؟

ځواب : ویې ویل: مَا آتَا بِقَارٍ (یاني زه لوستونکی نه یم.)

پوښتنه : د فیل په کال تر ټولو مهمه پېښه کومه وه؟

ځواب : د محمد صلی الله علیه وسلم زوکړه.

پوښتنه : مسلمانان لومړی کوم هیواد ته مهاجر رسول؟

ځواب : حبشې اوسنۍ اتوپیا ته.

پوښتنه : محمد صلی الله علیه وسلم تر هجرت وروسته څو ځله حج وکړ؟

ځواب : یو ځل.

پوښتنه : له مکې څخه مدینې ته د هجرت پر مهال رسول اکرم صلی الله

علیه وسلم په کوم غار کې پناه اخیستې وه؟

ځواب : د ثور په غار کې.

پوښتنه : جبرئیل (علیه السلام) په کال کې څو ځله پیغمبر صلی الله علیه وسلم

ته قرآن کریم تکرار راوی؟

ځواب : په کال کې یو ځل او هغه هم دروژې په میاشت کې خود رسول

الله صلی الله علیه وسلم د وفات په کال یې دوه ځله تکرار کړ.

پوښتنه : حجة الوداع په کوم کال کې و؟

ځواب : د هجرت په لسم کال کې.

پوښتنه : د ابو هریره رضی الله عنه نوم څه دی؟

دینی پوښتنې او ځوابونه

- ځواب:** عبدالرحمن بن صخرالدوسي .
- پوښتنه:** صدیق د چالقب دی؟
- ځواب:** دلومړي خليفه ابوبکررضی الله عنه .
- پوښتنه:** ترجمان القرآن دکوم صحابي رضی الله عنه لقب وو؟
- ځواب:** د عبد الله بن عباس رضی الله عنهما .
- پوښتنه:** امين الامة دکوم صحابي رضی الله عنه لقب وو؟
- ځواب:** د ابو عبیده عامر بن الجراح رضی الله عنه .
- پوښتنه:** موذن رسول الله د چالقب دی؟
- ځواب:** د بلال بن رباح رضی الله عنه .
- پوښتنه:** (حواری الرسول) د چالقب دی؟
- ځواب:** د زبیر بن العوام رضی الله عنه .
- پوښتنه:** ذی الجناحین د چالقب دی؟
- ځواب:** د جعفر بن ابی طالب رضی الله - جعفر طیار .
- پوښتنه:** ذی النورین د چالقب دی؟
- ځواب:** د درېیم خليفه عثمان بن عفان رضی الله عنه .
- پوښتنه:** سيف الله المسلول د چالقب دی؟
- ځواب:** د خالد بن ولید رضی الله عنه .
- پوښتنه:** فاروق د چالقب دی؟
- ځواب:** د دویم خليفه عمر بن الخطاب رضی الله عنه .
- پوښتنه:** له کوم صحابه څخه ملائکو شرم او حیا درلوده؟
- ځواب:** له عثمان بن عفان رضی الله عنه .

دینی پوښتنې او ځوابونه

پوښتنه : دا حزاب په غزا کي خندق دکوم صحابي په مشوره وکيندل سو؟

ځواب : د سلمان فارسي رضی الله عنه په مشوره .

پوښتنه : په سرو کي لومړی څوک مسلمان سو؟

ځواب : ابوبکر صدیق رضی الله عنه .

پوښتنه : لومړی کومه بنځه مسلمانته سوه؟

ځواب : ام المؤمنین خديجه بنت خويلد رضی الله عنها .

پوښتنه : در رسول اکرم صلی الله عليه وسلم لومړی مېرمن څوک وه؟

ځواب : خديجه بنت خويلد رضی الله عنها .

پوښتنه : حمزه رضی الله عنه په کومه غزا کي شهيد سو؟

ځواب : دا حد په غزا کي .

پوښتنه : د بدن زکات څه شی دی؟

ځواب : روژه .

پوښتنه : د فجر په سورت کي د (ليال عشر) هدف څه دی؟

ځواب : د ذی الحجې لومړی لس شپې .

پوښتنه : په قرآن کریم کوم درې نفسونه ذکر سوي دي؟

ځواب :

۱:- نفس اماره

۲:- نفس لوامه

۳:- نفس مطمئنه

پوښتنه : د (الله) لفظ په قرآن شريف کي څو ځله راغلی دی؟

ځواب : ۹۸۰ ځله .

دیني پوښتني او ځوابونه

پوښتنه : کوم رسول دالله جل جلاله په امر بې پلاره له مورڅخه وزېږېد؟

ځواب :- عیسی بن مریم علیه السلام.

پوښتنه : کوم رسول دالله جل جلاله په امر بې پلاره او مور و زېږېد؟

ځواب : آدم علیه السلام.

پوښتنه : دانبیاء اورسولانو تعداد څو دی؟

ځواب : ۱۲۴۰۰۰ زره چي ۳۱۵ پکي رسولان دي.

پوښتنه : دمحمد صلی الله علیه وسلم دآسونو نومونه کوم دي؟

ځواب : السکب، ملاح، المرتجز، اللحیف، الظرب، العزاز او الورد.

پوښتنه : دمعراج په شپه رسول اکرم صلی الله علیه وسلم پرکوم

حيوان سپور سو؟

ځواب : پربراق.

پوښتنه : هغه صحابي چي عمريې ترټولو لږ وو او دبدر په غزا کي شهيد

سوڅه نومېدی؟

ځواب : عمر بن ابي وقاص چي (۱۲) کلن وو.

پوښتنه : په شپه او ورځ کي پرمسلمانانو ټول څو لمنځونه فرض دي؟

ځواب : پنځه لمنځونه .

پوښتنه : دسهار فرض لمنځ څو رکعته دي؟

ځواب : دوه رکعته.

پوښتنه : کعبه مبارکه څو متره لوړه ده؟

ځواب : ۱۵ متره.

پوښتنه : تشناب ته دنتو تلود دعاء کومه ده؟



دینی پوښتنې او ځوابونه

- ځواب:** بِسْمِ اللّٰهِ ، اَللّٰهُمَّ اِنِّيْ اَعُوْذُ بِكَ مِنَ الْخُبْتِ وَالْخَبَاثِ .
پوښتنه: له تشناب څخه دو تلود عاء کومه ده؟
- ځواب:** غُفْرَانِكَ الْحَمْدُ لِلّٰهِ الَّذِيْ اَذْهَبَ عَنِّيْ الْاَذَا وَعَاقَانِيْ .
پوښتنه: دکومي عمرې ثواب له حج سره برابر دی؟
- ځواب:** هغه عمره چې دروژې په مبارکه میاشت کې اداسي .
پوښتنه: کوم مسجد دوي قبلې لري؟
- ځواب:** دمدينې منورې مسجد .
پوښتنه: ددو زخ دريان څه نومېږي؟
- ځواب:** مالک .
پوښتنه: د جنت دخزانه دارنوم څه دی؟
- ځواب:** رضوان .
پوښتنه: هغه دوي کلیمې چې پر ژبه سپکې او په تله کې درنې دي کومي دي؟
- ځواب:** سُبْحَانَ اللّٰهِ وَبِحَمْدِهِ سُبْحَانَ اللّٰهِ الْعَظِيمِ .
پوښتنه: چاته به د قیامت په ورځ د اورکیزه وراچول سوې وي؟
- ځواب:** هغه چاته چې خپل علم يې پټ ساتلی وي .
پوښتنه: نوح عليه السلام څو کاله خپل قوم د الله جل جلاله خواته دعوت کړ .
- ځواب:** ۹۵۰ کاله .
پوښتنه: د آفریقا په لويه وچه کې تر ټولو لوی مسجد په کوم ځای کې دی؟
- ځواب:** په کونا کري کې .

دینی پوښتنې او ځوابونه

پوښتنه : د څلورويشتوساعتونو (د یوې شپې او ورځې په جریان کې) (

ټول څو رکعت له مونځ فرض دي؟

ځواب : اوولس رکعت .

پوښتنه : په قرآن کریم کې د کوم رسول ډېره یادونه شوې ده؟

ځواب : د موسی علیه السلام .

پوښتنه : پر منافقینو کوم لمونځ ډېر دروندو؟

ځواب : د سهار او ماخوستن لمنځونه .

پوښتنه : د مسلمانانو د لښکر مشر (اسامه بن زید) څو کلن وو؟

ځواب : ۱۷ کلن .

پوښتنه : آدم علیه السلام په کومه ورځ جنت ته ننووت؟

ځواب : د جمعې په ورځ .

پوښتنه : که کومه ستونزه رامنځ ته سي کومه دعابه وايو؟

ځواب : اللَّهُمَّ لَا سَهْلَ إِلَّا مَا جَعَلْتَهُ سَهْلًا وَأَنْتَ إِذَا شِئْتَ جَعَلْتَ الْحُزْنَ

سَهْلًا .

پوښتنه : د رسول اکرم صلی الله علیه وسلم په وخت کې د مدینې

اوسېدونکي په څه نوم یادېدل؟

ځواب : د انصارو په نوم .

پوښتنه : خلفاء راشدین څوک دي؟

ځواب :

۱- ابو بکر صدیق (رضی الله عنه) .

۲- عمر فاروق (رضی الله عنه) .

دیني پوښتنې او ځوابونه

۳:- عثمان غني (رضی الله عنه).

۴:- علي المرتضى (رضی الله عنه).

پوښتنه: هغه سپری چې د کعبې دورانولونیت یې درلودڅه نومېدی؟

ځواب: ابرهه حبشي.

پوښتنه: درسول اکرم صلی الله علیه وسلم په وخت کې په مدینه منوره

کې کومو دوو قبیلو ژوند کاوی؟

ځواب: اوس او خزرج.

پوښتنه: مسجد اقصی په کوم ځای کې دی؟

ځواب: په فلسطین کې چې اوس اسرائیلو غصب کړی دی.

پوښتنه: مسجد الحرام په کوم ځای کې دی؟

ځواب: په مکه مکرمه کې.

پوښتنه: کومو سورتونو ته (معوذتین) وایي؟

ځواب: الفلق او الناس ته.

پوښتنه: داوداسه فرضونه کوم دي؟

ځواب:

دمخ مېنځل.

ترمړوندود دواړو لاسونو مېنځل.

دسرله څلورمې برخې څخه ديوې برخې مسح کول.

ددواړو پښو مېنځل.

پوښتنه: هغه کوم درې مسجدونه دی چې لیدل یې ثواب لري؟

ځواب:

مسجد الحرام

دیني پوښتني او ځوابونه

مسجد النبي صلى الله عليه وسلم

مسجد اقصی

پوښتنه: د مسلمانانو لومړۍ قبله کومه وه؟

ځواب: بیت المقدس.

پوښتنه: عمر فاروق رضی الله عنه چا شهید کړ؟

ځواب: ابولولو، مجوسي.

پوښتنه: مکه په کومه میاشت کې فتحه سوه؟

ځواب: دروژې (رمضان) په میاشت کې.

پوښتنه: د خندق د جگړې بل نوم څه دی؟

ځواب: احزاب.

پوښتنه: کله چې میاشت نوې کېده نور رسول اکرم صلى الله عليه وسلم

به کومه دعا کوله؟

ځواب: (هَلْأَلْ خَيْرٌ وَرُشْدًا مَنْتُ بِاللَّهِ الَّذِي خَلَقَنِي).

پوښتنه: هغه کوم رسول وو چې الله جل جلاله د پسه په وسیله له

حلالولو خلاص کړ؟

ځواب: اسماعیل علیه السلام.

پوښتنه: قیامت په کومه ورځ راجي؟

ځواب: د جمعې په ورځ.

پوښتنه: مدینې منورې ته چې د مسلمانانو تر هجرت وروسته لومړی

کوم ماشوم پیدا سو هغه څوک وو؟

ځواب: عبد الله بن زبیر رضی الله عنهما.

پوښتنه: په اسلام کې لومړی قاضي څوک وو؟

دینی پوښتنې او ځوابونه

- ځواب:** عمر بن الخطاب رضی الله عنه.
- پوښتنه:** درسول اکرم صلی الله علیه وسلم دزوی ابراهیم دمورنوم څه وو؟
- ځواب:** ماریه قبطیه رضی الله عنها.
- پوښتنه:** مسلمانان په کومه میاشت کې حج کوي؟
- ځواب:** دذی الحجې په میاشت کې.
- پوښتنه:** لومړی چاپه په عربي ژبه خبري وکړې؟
- ځواب:** اسماعیل علیه السلام.
- پوښتنه:** درسولانو وارثان څوک دي؟
- ځواب:** علماء.
- پوښتنه:** دمسلمانانو کومه ډله به ترټولو وړاندي جنت ته ځي؟
- ځواب:** بي وزله کډوال (مسکینان مهاجر).
- پوښتنه:** خلیل الرحمان دچالقب دی؟
- ځواب:** دابراهیم علیه السلام.
- پوښتنه:** هغه کال چې خدیجه رضی الله عنها او ابوطالب پکې وفات سول په کوم نوم یادېږي؟
- ځواب:** دعام الحزن (غم کال).
- پوښتنه:** په اسلام کې لومړنۍ فدایي مېرمن څوک وه؟
- ځواب:** اسماء بنت ابی بکر.
- پوښتنه:** چاپه ښکاره ډول د کفارو په مخ کې قرآن کریم تلاوت کړ؟
- ځواب:** عبدالله بن مسعود رضی الله عنه.

دیني پوښتني او ځوابونه

پوښتنه: آیامسلمان کولای سي چي پنځه لمنځونه په یوه اوداسه وکړي؟

ځواب: هو کولای سي.

پوښتنه: که یو څوک داوداسه په ماتېدو کي شکمن وي اولمونځ وکړي ایادالمونځ صحیح دی که نه؟

ځواب: هو! صحیح دی.

پوښتنه: کوم لمونځ چي تروخت مخکي وسي دهغه حکم څه دی؟

ځواب: دهرلمانځه لپاره وخت ټاکل سوی دی نو باید هر لمونځ پر خپل وخت وسي. که یو لمونځ تر خپل ټاکلي وخت مخته وسي نو دهغه سړي لمونځ نه سبي کيږي.

پوښتنه: آیا خوراک او څښاک اودس ماتوي؟

ځواب: نه!.

پوښتنه: په سفر کي دسهار لمونځ څور کعته دی؟

ځواب: ۲ رکعته.

پوښتنه: په سفر کي دماپښين لمونځ څور کعته دی؟

ځواب: ۲ رکعته.

پوښتنه: په سفر کي دمازېگر لمونځ څور کعته دی؟

ځواب: دوه رکعته.

پوښتنه: په سفر کي دمانام لمونځ څور کعته دی؟

ځواب: درې رکعته.

پوښتنه: په سفر کي دماخوستن لمونځ څور کعته دی؟

دیني پوښتني او ځوابونه

ځواب: دوه رکعته فرض سره له درور کعتو وترو خودا باید په یادولرئ چي سنت لمونځ ترخپل ټاکلي مقدار نه کمیږي که په سفر کي دسړي ډېر تلوارنه وي نو سنت باید هر و مرو پوره اداء کړي.

پوښتنه: د بدن هغه اووه گوني غړي، چي د سجدې په وخت کي باید پر ځمکه کښېښودل سي کوم دي؟

ځواب:

✚ تندي او پوزه

✚ د لاسونو ورغوي.

✚ د واره زنگونونه.

✚ د دواړو پښو قدمونه.

پوښتنه: د جماعت پروخت که مقتدي یو سړی وي نو باید کومې خوا ته ودريږي؟

ځواب: د امام راسته لاس ته.

پوښتنه: د جنازې دلما نڅه حکم څه دی؟

ځواب: فرض کفایه.

پوښتنه: که په هېره دروژې په حالت کي یوشی و خوري نو دهغه روژه څنگه ده؟

ځواب: روژه یې نه فاسد یږي.

پوښتنه: په جماعت کي تر ټولو غوره صف کوم صف دی؟

ځواب: لومړی صف.

پوښتنه: کورته دننوتلو دعاء کومه ده؟

ځواب: بِسْمِ اللّٰهِ وَجَعَلْنَا وَبِسْمِ اللّٰهِ خَرَجْنَا وَعَلَى رَبِّنَا تَوَكَّلْنَا.

دیني پوښتنې او ځوابونه

پوښتنه: له کور څخه د وتلو دعاء کومه ده؟

ځواب: بِسْمِ اللّٰهِ تَوَكَّلْتُ عَلَى اللّٰهِ وَلَا حَوْلَ وَلَا قُوَّةَ إِلَّا بِاللّٰهِ.

پوښتنه: د آذان په اورېدو سره باید څه وویل سي؟

ځواب: هغه څه چې مؤذن وايي، څو کله چې هغه (حي على الصلاة) او (حي على الفلاح) وايي، نو اورېدونکي باید (لا حول ولا قوة الا بالله) ووايي.

پوښتنه: کله چې يو مصيبت پېښ سي نو څه باید وویل سي؟

ځواب: (انا لله وانا اليه راجعون).

پوښتنه: دروژه مات پروخت کومه دعا ويل کيږي؟

ځواب: ذَهَبَ الظُّلْمَاءُ وَأَبْتَلَتِ العُرُوقُ وَتَبَّتِ الأَجْرَانِ شَاءَ اللّٰهُ

پوښتنه: تر رکوع وروسته څه ويل کيږي؟

ځواب: (سَمِعَ اللّٰهُ لِمَنْ حَمِدَهُ - رَبَّنَا وَلَكَ الْحَمْدُ).

پوښتنه: له خوبه تر پاشېدو وروسته کومه دعا ويل کيږي؟

ځواب: (الْحَمْدُ لِلّٰهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ)

پوښتنه: د ناروغ د ليدو پر مهال کومه دعا ويل کيږي؟

ځواب: (لَا بَأْسَ طَهُورًا شَاءَ اللّٰهُ).

پوښتنه: کله چې يوه غونډه يا مجلس پای ته رسيږي کومه دعا ويل

کيږي؟

ځواب: (سبحانك اللهم وبحمدك اشهدان لا اله الا انت استغفرک

واتوب اليک)

پوښتنه: د ډوډۍ تر خوړلو مخکې څه ويل کيږي؟

ځواب: (بسم الله).

دینی پوښتنې او ځوابونه

- پوښتنه:** د ډوډۍ تر خوړلو وروسته څه ویل کیږي؟
ځواب: (الْحَمْدُ لِلَّهِ الَّذِي اطْعَمَنِي هَذَا وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةٍ)
- پوښتنه:** چاته قوي انسان ویل کیږي؟
ځواب: هغه شخص چې د غوسې په وخت کې خپل ځان کنټرول کړي.
پوښتنه: د غوسې په وخت کې څه ویل کیږي؟
ځواب: (اعُوذُ بِاللَّهِ مِنَ الشَّيْطَانِ الرَّجِيمِ).
پوښتنه: د پرچ په وخت کې څه ویل کیږي؟
ځواب: (الْحَمْدُ لِلَّهِ).
- پوښتنه:** کله چې د پرچ الحمد لله واورو په ځواب کې به یې څه وایو؟
ځواب: (يَرْحَمُكَ اللَّهُ).
- پوښتنه:** کله چې یو شخص په مصیبت کې ولیدل سی څه ویل کیږي؟
ځواب: (الْحَمْدُ لِلَّهِ الَّذِي عَاقَانِي مِمَّا ابْتَلَاكَ بِهِ وَفَضَّلَنِي عَلَى كَثِيرٍ مِمَّنْ خَلَقَ تَفْضِيلًا).
پوښتنه: څوک چې ښه درسره وکړي څه به ورته وایي؟
ځواب: (جَزَاكَ اللَّهُ خَيْرًا).
- پوښتنه:** دا الله جل جلاله نومونه څو دي؟
ځواب: ۹۹.
- پوښتنه:** په قرآن کریم کې څو ځایه (بسم الله) راغلي ده؟
ځواب: ۱۱۴ ځایه.
- پوښتنه:** په قرآن کریم کې دعیسی علیه السلام نوم څو ځایه ذکر سوی دی؟

دینی پوښتنې او ځوابونه

ځواب: ۲۵ ځایه.

پوښتنه: په قرآن کریم کې څو ځله د جنت ذکر سوی دی؟

ځواب: ۲۲ ځله.

پوښتنه: په قرآن شریف کې څو ځله دا وریادونه سوی ده؟

ځواب: ۱۲۲ ځله.

پوښتنه: د قرآن کریم د سورتونو شمېر څومره دی؟

ځواب: ۱۱۴.

پوښتنه: قرآن کریم څو ټوکه (جزء) دی؟

ځواب: دېرش ټوکه (۳۰ جزء).

پوښتنه: د قرآن کریم د تورو شمېر څومره دی؟

ځواب: ۳۴۰۷۴۰.

پوښتنه: د قرآن کریم د آیاتو شمېر څومره دی؟

ځواب: قرآن شریف ۲۲۲۲ آیاتونه لري.

پوښتنه: د قرآن کریم څو سورتونه په مکه معظمه کې نازل سوی؟

ځواب: ۸۲.

پوښتنه: د قرآن کریم څو سورتونه په مدینه منوره کې نازل سوی؟

ځواب: ۲۸ سوري.

پوښتنه: د قرآن کریم سید آیت څه نومېږي؟

ځواب: آية الكرسي.

پوښتنه: د قرآن کریم تر ټولو غټه کلمه څومره ده؟

ځواب: (ليستخلفنهم) (د نور سورة، ۵۵ مه آيه).

پوښتنه: هغه توری چې د قرآن کریم په منځ کې راغلی کوم دی؟

دیني پوښتني او ځوابونه

ځواب: د (فا) توري په وليتلطف کي کارول سوی (کهف سوره ، ۱۹مه آیه) .

پوښتنه: ام القرآن کوم سورت دی؟

ځواب: فاتحه (الحمد لله) .

پوښتنه: د قرآن کریم منځنی سورت کوم دی؟

ځواب: دالزلزه سوره .

پوښتنه: د قرآن کریم کوم سورت د (سنام القرآن) لقب لري؟

ځواب: بقره .

پوښتنه: کوم سورت د قرآن کریم د زړه (قلب) په لقب مشهور دی؟

ځواب: یسین .

پوښتنه: په قرآن کریم کي دکومو ښارونو نومونه ذکر سوي دي؟

ځواب: دمصر، بابل، مکه، مدینه، مدین، مأرب، قدس، سیناء .

پوښتنه: ځیني هغه شمېرې چي په قرآن کریم کي ذکر سوي نومونه یې

واخلئ!

ځواب: ۱، ۳، ۴، ۷، ۱۱، ۱۲، ۱۸، ۱۹، ۱۰۰، ۲۰۰، ۱۰۰۰، ۲۰۰۰، ۵۰۰۰۰ .

پوښتنه: په قرآن کریم کي دکومو ونو یادونه سوي ده؟

ځواب: د سدر، نخل اوزیتون .

پوښتنه: په قرآن کریم کي دکومو مېوو ذکر راغلی دی؟

ځواب: دانار، انځراو خورما .

پوښتنه: په قرآن کریم کي دکومو قبېلو نومونه راغلي؟

ځواب: دقریش، عاد او ثمود .

پوښتنه: په قرآن کریم کي دکومو حیوانانو یادونه سوي ده؟



دیني پوښتني او ځوابونه

- ځواب:** داوښ ، فيل ، خره ، غوا ، لپوه ، چونگېني او خنځير .
پوښتنه: په قرآن کریم د کومو خزندو یادونه سوې ده؟
- ځواب:** دمچ مچي ، مېړي ، غوماشي ، غني ، مچ ، ملخ او شپږي .
پوښتنه: په قرآن کریم کي د کومو مرغانو یادونه سوې ده؟
- ځواب:** د چوگکي ، بيوکي ، څيرکي او شاهين .
پوښتنه: په قرآن کریم کي د کومو غلو یادونه سوې ده؟
- ځواب:** د غنم او دال .
پوښتنه: په قرآن کریم کي د کومو سمنو یادونه سوې ده؟
- ځواب:** د ژمي او دوبي .
پوښتنه: په قرآن کریم داوښ د کومو ورځو یادونه سوې ده؟
- ځواب:** د شنبې او جمعي .
پوښتنه: په قرآن کریم کي د کومو معادنو او فلزاتو یادونه سوې ده؟
- ځواب:** د سرو زرو ، سپينوزرو ، اوسپيني او فولادو .
پوښتنه: په قرآن کریم د کومو سيلو یادونه سوې ده؟
- ځواب:** د پيمانې ، ترازو ، بنسټې ، بوټي ، چاکو او دروازي .
پوښتنه: په قرآن کریم کي د کومو طرفونو یادونه سوې ده .
- ځواب:** د ختيځ او لويديځ .
پوښتنه: په قرآن کریم کي د کومو رنگونو یادونه سوې دځينو نومونه واخلئ !
- ځواب:** د سپين ، تور او زرغون .
پوښتنه: محمد صلی الله عليه وسلم په پرکوم وخت دې نړۍ ته سترگي پرانيستي؟

دیني پوښتنې او ځوابونه

ځواب: د دوشنبې په ورځ، دربيع الاول پر ۱۲ د عام الفيل په کال. (۵۷۰ میلادي).

پوښتنه: په قرآن کریم کې د کوم صحابي نوم په څرگند وټکويادسوی دی؟

ځواب: د زید بن حارثه رضی الله عنه.

پوښتنه: د مدینې منورې لقبونه کوم دي؟

ځواب:

• طيبه.

• مدينة الرسول.

• المدينة المنوره.

پوښتنه: رسول الله صلی الله علیه وسلم لومړی کوم مسجد جوړ کړ؟

ځواب: مسجد قباء.

پوښتنه: په مسجد قباء کې دلمانځه کولو ثواب څومره دی؟

ځواب: د یوې عمرې په اندازه.

پوښتنه: کوم ځای ته حرمین شریفین ویل کیږي؟

ځواب: مسجد النبي (درسول الله جومات)، مسجد الحرام ته.

پوښتنه: په مسجد النبي کې د یوه لمانځه ثواب څومره دی؟

ځواب: د زرو لمنځونو.

پوښتنه: په مسجد الحرام کې یو لمونځ څومره ثواب لري؟

ځواب: د سلو زرو لمنځونو.

پوښتنه: په مسجد اقصی کې یو لمونځ څومره ثواب لري؟

ځواب: د ۵۰۰ لمنځو.

دیني پوښتني او ځوابونه

پوښتنه: دمکې مکرمې نومونه کوم دي؟

ځواب:

- ام القری
- مکه
- بلدالامن

پوښتنه: کلیم الله د چا لقب دی؟

ځواب: دموسی علیه السلام.

پوښتنه: محمد صلی الله علیه څو عمرې تر سره کړي دي؟

ځواب: ۴ عمرې.

پوښتنه: په اخرت کي له انسان څخه لومړی د کوم عمل پوښتنه کیږي؟

ځواب: دلمانځه.

پوښتنه: د هجري کال لومړی میاشت څه نومیږي؟

ځواب: محرم.

پوښتنه: په اخرت کي لومړی له کوم امت سره حساب او کتاب کیږي؟

ځواب: دمحمد رسول الله صلی الله علیه وسلم له امت سره.

پوښتنه: لومړی رسول څوک دی؟

ځواب: نوح علیه السلام اولومړی نبی آدم علیه السلام دی.

پوښتنه: آدم علیه السلام په کومه ورځ پیدا سو؟

ځواب: د جمعې په ورځ.

پوښتنه: چا لومړی قتل وکړ؟

ځواب: قابل.

پوښتنه: ابوالبشر د چا لقب وو؟

دیني پوښتنې او ځوابونه

- ځواب:** د آدم علیه السلام .
- پوښتنه:** د آدم علیه السلام قد خومره وو؟
- ځواب:** ۲۰ شرعي گزه.
- پوښتنه:** حواری الله عنها څنگه پیدا سوه؟
- ځواب:** د آدم علیه السلام له بغل څخه، داسي چي آدم علیه السلام یې هیڅ ډول احساس هم ونه کړ.
- پوښتنه:** ولي په حوا نومول سوه؟
- ځواب:** ځکه له حی څخه پیدا سوه او حی آدم و.
- پوښتنه:** رسول اکرم صلی الله علیه وسلم او آدم علیه السلام دمعراج په شپه په کوم ځای کي سره ولیدل؟
- ځواب:** د دنیا په آسمان کي.
- پوښتنه:** په قرآن کریم کي د آدم علیه السلام یادونه څو ځله سوې ده؟
- ځواب:** پنځویش ځله.
- پوښتنه:** قرآن کریم چاپرد پر شو بر خویا سپارو و پشلی دی؟
- ځواب:** عثمان رضی الله عنه.
- پوښتنه:** د قرآن کریم آیتونه پر څو ډوله دي؟
- ځواب:** پر لس ډوله.
- پوښتنه:** د ایت لغوي مانا څه ده؟
- ځواب:** دنښې یا علامې په مانا دی.
- پوښتنه:** د قرآن کریم په کوم سورت کي د میم (م) توری بېخي نه سته؟
- ځواب:** په انا اعطینک کي.
- پوښتنه:** په کوم سورت کي یوازي یو زبردی؟

دینی پوښتنې او ځوابونه

- ځواب:** په سورت اخلاص قل هو الله کي.
- پوښتنه:** په کوم سورت کي (بسم الله الرحمن الرحيم) دوه ځله راغلي؟
- ځواب:** په سورت نمل کي.
- پوښتنه:** د قران کریم هغه سورت چي په (بسم الله الرحمن الرحيم) نه دی پیل سوی کوم دی؟
- ځواب:** د توبې سورت (سورت التوبه).
- پوښتنه:** سورت الجمعه په کومه سپاره کي دی؟
- ځواب:** په اته ویشتمه سپاره کي.
- پوښتنه:** د قران کریم کوم سورت ته د کتاب مور (ام الكتاب) وائي؟
- ځواب:** دفاتحي سورت (الحمد لله) ته.
- پوښتنه:** په قران کریم کي تر ټولو اول د کوم پیغمبر نوم راغلی دی؟
- ځواب:** دادم (عليه السلام).
- پوښتنه:** چار (قل) څه ته وايي؟
- ځواب:** هغو څلورو سورتونو ته چي په (قل) پیلېږي.
- پوښتنه:** هغه سورتونه چي د نبیانو په نومونو پیلېږي کوم دي؟
- ځواب:**

- سورت ابراهيم (ع).
- سورت نوح (ع).
- سورت يونس (ع).
- سورت يوسف (ع).
- سورت هود (ع).
- سورت محمد (ع).

دیني پوښتني او ځوابونه

- پوښتنه:** په قران کریم کې د کوم ښار په نامه سورت سته؟
ځواب: دروم په نوم (سورت روم).
- پوښتنه:** هغه توریو ته چې پر مانايې له الله جل جلاله اورسول صلی الله علیه وسلم پرېل څوک نه پوهیږي څه وایي؟
ځواب: حروف متشابهات یا حروف مقاطعات.
- پوښتنه:** د کوم سورت په اورېدو عمررضی الله عنه مسلمان سو؟
ځواب: د سورت (طه) په اورېدو.
- پوښتنه:** په کوم سورت کې د نوح علیه السلام عمر (۹۵۰) کاله ښودل سوي دی؟
ځواب: په سورت عنکبوت کې.
- پوښتنه:** پررسول اکرم صلی الله علیه وسلم ټول قران کریم په څومره وخت کې نازل سو؟
ځواب: په ۲۲ کاله پنځه میاشتې او څوارلس ورځو کې.
- پوښتنه:** قران کریم په کومه ژبه نازل سوی دی؟
ځواب: په عربي ژبه.
- پوښتنه:** پررسول اکرم صلی الله علیه وسلم دقران کریم نزول په کومه میاشت کې پیل سو؟
ځواب: په روژه (رمضان) کې.
- پوښتنه:** په قران کریم، کې د کوم پیغمبر یادونه ترټولو ډېره سوي ده؟
ځواب: د موسی علیه وسلم ده نوم په قران کریم کې یوسل او اته ویشته واړه راغلي دی.
- پوښتنه:** په قران کریم کې څوځله دلمانځه د اداء کولو حکم سوی دی؟

دینی پوښتنې او ځوابونه

- ځواب:** اووه سوه ځله.
- پوښتنه:** تر آدم عليه السلام وروسته څوک نبي سو؟
- ځواب:** شيث عليه السلام.
- پوښتنه:** چالومړی په قلم ليکنه وکړه؟
- ځواب:** ادریس عليه السلام.
- پوښتنه:** رسول اکرم صلی الله عليه وسلم دمعراج په شپه له ادریس عليه وسلم سره چیرته ولیدل؟
- ځواب:** په څلورم آسمان کي.
- پوښتنه:** په ځمکه کي لومړی رسول څوک وو؟
- ځواب:** نوح عليه السلام.
- پوښتنه:** د نوح عليه السلام د قوم (قبیلې) نوم څه وو؟
- ځواب:** بنوراسب.
- پوښتنه:** سید المرسلین د چا لقب دی؟
- ځواب:** دنوح عليه السلام.
- پوښتنه:** پرنوح عليه السلام څو کسانوایمان راوړ؟
- ځواب:** ابن عباس رضی الله عنهما وایي: اتيا کسانوچي مېرمني يې هم ورسره وې.
- پوښتنه:** دنوح عليه السلام کوم زوی دایمان نه راوړوله کبله غرق سو؟
- ځواب:** کنعان.
- پوښتنه:** دهود عليه السلام د قوم نوم څه وو؟
- ځواب:** عادارم.

دیني پوښتنې او ځوابونه

پوښتنه: هغه بتان څه نومېدل چې د هود علیه السلام قوم یې عبادت کاوه؟

ځواب: صمدا، سمورا او وھرا.

پوښتنه: هود علیه السلام په کومه سیمه کې نبي وو؟

ځواب: احقاف (چې د عمان په شمالي برخه کې پرته ده).

پوښتنه: په قران کریم کې څو ځله د هود علیه السلام یادونه شوې ده؟

ځواب: څلور ځله.

پوښتنه: د هود علیه السلام قبيله په څه شي له منځه ولاړه؟

ځواب: اوه شپې او ورځې پرله پسې د تېزابادونو په وسپله له منځه یو

وړل سوه.

پوښتنه: د صالح علیه السلام د قبيلې نوم څه وو؟

ځواب: ثمود.

پوښتنه: د صالح علیه السلام قوم له هغه څخه څه ډول معجزې

غوښتنه کړې وه؟

ځواب: د یوداسي او بنې چې له ډبري راووزي.

پوښتنه: چاده صالح علیه السلام او بنه مړه کړه؟

ځواب: قداد بن سالف.

پوښتنه: د ثمود قوم په څه ډول عذاب اخته سو؟

ځواب: په صاعقه (تالنده او برېښنا = رعد و برق).

پوښتنه: ابوالانبياء د چالقب وو؟

ځواب: د ابراهيم علیه السلام.

پوښتنه: د سيدنا ابراهيم علیه السلام کنیه نوم څه دی؟

دیني پوښتنې او ځوابونه

- ځواب :** ابوالضيفان.
- پوښتنه :** ابراهيم عليه السلام چيري پيدا سوي دي؟
- ځواب :** د بابل په ښار كې.
- پوښتنه :** د ابراهيم عليه السلام په وخت كې پاچا څوك وو؟
- ځواب :** نمرود بن كنعان.
- پوښتنه :** ابراهيم عليه السلام اول له كومي ښځې سره واده وكړ؟
- ځواب :** د اسحاق عليه السلام له مور ساره رضی الله عنها سره.
- پوښتنه :** د ابراهيم عليه السلام قبر په كوم ځای كې دی؟
- ځواب :** په الخليل ښار كې.
- پوښتنه :** كوم رسول دخپل وخت دماليې وزير وو؟
- ځواب :** يوسف عليه السلام.
- پوښتنه :** كوم پېغمبر اوس هم ژوندی دی؟
- ځواب :** عيسى عليه السلام.
- پوښتنه :** كوم پېغمبر بندي سو؟
- ځواب :** يوسف عليه السلام.
- پوښتنه :** د كوم پېغمبر لقب ذوالنون وو؟
- ځواب :** ديونس عليه السلام.
- پوښتنه :** له كوم پېغمبر سره غرونو تسبيح ويلې؟
- ځواب :** له داود عليه السلام سره.
- پوښتنه :** خطيب الانبياء د كوم پېغمبر لقب دی؟
- ځواب :** دشعيب عليه السلام.
- پوښتنه :** روح الله او كلمه الله د كوم پېغمبر لقب دی؟

دیني پوښتني او ځوابونه

- ځواب:** د عیسی بن مریم علیه السلام .
- پوښتنه:** کلیم الله د کوم پیغمبر لقب دی؟
- ځواب:** د موسی علیه السلام .
- پوښتنه:** صادق الامین د کوم پیغمبر لقب دی؟
- ځواب:** د محمد مصطفی صلی الله علیه وسلم .
- پوښتنه:** صاحب الحوت د کوم پیغمبر لقب دی؟
- ځواب:** د یونس علیه السلام .
- پوښتنه:** د اسماعیل علیه السلام مورخه نومېده؟
- ځواب:** هاجرہ رضی الله عنها .
- پوښتنه:** د نوح علیه السلام قوم په څه شی تباہ سو؟
- ځواب:** په توپان .
- پوښتنه:** په قرآن شریف کي کوم پیغمبر په دائمه توګه له خپلي مورسره ذکر سوی؟
- ځواب:** عیسی بن مریم علیه السلام .
- پوښتنه:** کوم پیغمبر په بنکلاکي مشهور وو؟
- ځواب:** یوسف علیه السلام .
- پوښتنه:** کوم پیغمبر په خلیفه الله مشهور دی؟
- ځواب:** داود علیه السلام .
- پوښتنه:** د کوم پیغمبر پلار او نیکه ګان پیغمبران وو؟
- ځواب:** یوسف بن یعقوب بن اسحاق بن ابراهیم .
- پوښتنه:** چا بني اسرائيل د سخوندر کي په عبادت اخته کړل؟
- ځواب:** سامري .

دینی پوښتنې او ځوابونه

- پوښتنه:** خاتم النبیین څوک دی؟
ځواب: محمد صلی الله علیه وسلم.
- پوښتنه:** کوم پیغمبر خپل قوم اورته وچاوی؟
ځواب: ابراهیم علیه السلام.
- پوښتنه:** کوم پیغمبر خپل قوم ددوی په وینا په صلیب راوځړاوی؟
ځواب: عیسی علیه السلام.
- پوښتنه:** دالیاس علیه السلام قوم چیرې ژوند کوي؟
ځواب: په معلبک کي.
- پوښتنه:** کوم پیغمبر ته الله جل جلاله او سپینه دموم په څېر نومه کړه؟
ځواب: داود علیه السلام ته.
- پوښتنه:** دالیاس علیه السلام قوم دکوم بت عبادت کاوه؟
ځواب: دبعل.
- پوښتنه:** دفرعون دبنځي نوم چي پرموسی علیه السلام یې ایمان راوړ څه وو؟
ځواب: آسیه بنت مزاحم.
- پوښتنه:** یونس علیه السلام دماهي په نس کي کومه دعا وکړه؟
ځواب: (لا اله الا انت سبحانک انی کنت من الظالمین).
- پوښتنه:** ديعقوب څو زامن وو؟
ځواب: دولس چي غوره یې یوسف علیه السلام وو.
- پوښتنه:** ایوب علیه السلام څو کاله دالله جل جلاله په ازموینه کي تېر کړل؟
ځواب: اتلس.

دیني پوښتني او ځوابونه

پوښتنه: دهغه ښار نوم چي يونس عليه السلام ورته مبعوث سوی وو څه وو؟

ځواب: نینوا.

پوښتنه: دیوسف عليه السلام سکه ورورڅه نومېدی؟

ځواب: بنیامین.

پوښتنه: دشعيب عليه السلام قوم کومه ستره گناه کوله؟

ځواب: دکيل او ميزان کمول.

پوښتنه: کوم ښارته لوط عليه السلام مبعوث سوی و؟

ځواب: سدوم ته.

پوښتنه: اصحاب ايکه څوک دي؟

ځواب: دشعيب عليه السلام قوميان دي.

پوښتنه: دشعيب عليه السلام قوم چيري ژوند کاوی؟

ځواب: دشام دمدين په ښار کي.

پوښتنه: دلوط عليه السلام د قوم ځای چيري دی؟

ځواب: بحر ميث (مړسمندر).

پوښتنه: د ابراهيم عليه السلام اولوط عليه السلام ترمنځ څه خپلوي

وه؟

ځواب: لوط عليه السلام د ابراهيم عليه السلام دورور زوی وو.

پوښتنه: د اسحاق عليه السلام زامن څه نومېدل؟

ځواب: ۱:- عيسو ۲:- يعقوب يا اسرائيل (چي بني اسرائيل همده ته

منسوب دي.)

پوښتنه: د اسحاق عليه السلام مورڅه نومېده؟

دیني پوښتنې او ځوابونه

- ځواب:** ساره رضی الله عنها.
- پوښتنه:** په قرآن کریم کې د څو پیغمبرانو نومونه راغلي دي؟
- ځواب:** د پنځه ویشو.
- پوښتنه:** د عیسی علیه السلام د ملګرو لقب څه وو؟
- ځواب:** حواریون.
- پوښتنه:** په قرآن کریم کې د کوم پیغمبر د واده کیسه سوې ده؟
- ځواب:** د موسی علیه السلام.
- پوښتنه:** دهغي ملګري نوم څه دی چې سلیمان علیه السلام یې بناړ کلابند کړی وو او وروسته دې هم ایمان راوړ؟
- ځواب:** بلقیس (د سباء ملکه).
- پوښتنه:** کوم پیغمبر تروفات وروسته پر لکره تکیه کړې وه؟
- ځواب:** سلیمان علیه السلام.
- پوښتنه:** په رسولانو او نبیانو کې څوک غوره دی؟
- ځواب:** محمد صلی الله علیه وسلم.
- پوښتنه:** د بني اسرائيلو اخيري پیغمبر څوک و؟
- ځواب:** عیسی علیه السلام.
- پوښتنه:** هغه پیغمبر چې د مریم رضی الله عنها کفالت او ساتنه یې پر غاړه وه څه نومېدی؟
- ځواب:** زکریا علیه السلام.
- پوښتنه:** دا عرف په سوره کې د کومو رسولانو یادونه سوې ده؟
- ځواب:** د آدم، نوح، هود، صالح، لوط او شعيب عليهم السلام.
- پوښتنه:** کوم پیغمبر په زانګو کې خبرې کولې؟

دیني پوښتني او ځوابونه

ځواب: عیسی بن مریم علیه السلام .

پوښتنه: د یعقوب علیه السلام یل نوم څه دی؟

ځواب: اسرائیل (د خدای بنده یا خادم) .

پوښتنه: د موسی علیه السلام لومړۍ معجزه څه وه؟

ځواب: له لکړي څخه د مار جوړېدنه .

پوښتنه: د عیسی علیه السلام د څو معجزو یادونه وکړئ؟

ځواب:

✚ د الله جل جلاله په امر د مړو ژوندي کول .

✚ د مرغانو د شکل جوړول او بیا په هغو کې روح پوکول .

✚ د الله جل جلاله په امر ناروغانو ته شفا ورکول .

پوښتنه: کوم پیغمبر د اختر په ورځ بتان مات کړل؟

ځواب: ابراهیم علیه السلام .

پوښتنه: کله چې ابراهیم علیه السلام په اور کې واچول سوځه یې ویل

؟

ځواب: (حسبنا الله ونعم الوکیل) .

پوښتنه: د موسی علیه السلام د نهه گونو معجزو نومونه واخلئ؟

ځواب:

۱- لکړه .

۲- سپین لاس .

۳- طوفان .

۴- ملخ .

۵- شپږه .

دیني پوښتني او ځوابونه

۲:- چونگنبي .

۷:- وينه .

۸:- دفرعون عذاب .

۹:- د فرعون په مېووکي کمی .

پوښتنه : هغه پيغمبر چي زغرہ يې جوړه کړه څوک وو؟

ځواب: داود عليه السلام .

پوښتنه : د انبياء او رسولانو تعداد څومره دی؟

ځواب : ۱۲۰ زره انبياء - ۳۱۳ رسولان چي د ۲۵ نومونه يې په قرآن کریم

کي ذکر سوي دي .

پوښتنه : د حطين په جنگ کي د مسلمانانو قومندان څوک وو؟

ځواب: صلاح الدين ايوبي رحمة الله عليه .

پوښتنه : په کوم کال کي صلاح الدين ايوبي رحمة الله عليه بيت

المقدس فتح کړ؟

ځواب: ۵۸۳ هـ ق .

پوښتنه : د مسلمانانو کوم خليفه په داسي حال کي چي پلار يې ژوندي

وو خلافت ته ورسېد؟

ځواب: ابوبکر صديق رضی الله عنه .

پوښتنه : کوم صحابي د حديبيې د سولي قرار داد وليکی؟

ځواب: علي بن ابي طالب رضی الله عنه .

پوښتنه : کوم صحابي د مسلمانانو لپاره د (بئر رومه) شاه رانيوی؟

ځواب: عثمان بن عفان رضی الله عنه .

دیني پوښتني او ځوابونه

پوښتنه : کوم پیغمبرد محمد صلی الله علیه وسلم احادیث ډېر روایت کړي؟

ځواب : ابو هریره رضی الله .

پوښتنه : هغه کوم هیواد دی چې دخلافت وروستی مرکز وو؟

ځواب : ترکیه .

پوښتنه : علی رضی الله عنه په څو کلنۍ کې مسلمان سو؟

ځواب : په اته کلنۍ کې .

پوښتنه : د حج دمیاشتو نومونه واخلي؟

ځواب : شوال، ذوالقعدة او ذوالحجې لس ورځي .

پوښتنه : د اهل قبله او اهل قبالة ترمنځ فرق څه دی؟

ځواب : اهل قبله مسلمانانو ته ویل کیږي ، او اهل قبالة یهود او

نصارو ته ویل کیږي .

د صحابه کرامو القاب

- ذوالنور - طفیل بن عمرو الدوسي رضی الله عنه .
- امین الامه - ابو عبیده بن الجراح رضی الله عنه .
- ذوالرأی : الحباب بن المنذر رضی الله عنه .
- مهندس المسلمون : سلمان فارسي رضی الله عنه .
- سید القراء : ابي بن کعب رضی الله عنه .
- ذوالقطنین : طفیل بن عمرو الدوسي رضی الله عنه .
- الفاروق : عمر بن الخطاب رضی الله عنه .
- المستجير بالله : عثمان بن مظعون رضی الله عنه .
- الشهيد الطيار : جعفر بن ابي طالب رضی الله عنه .

دینی پوښتنې او ځوابونه

- ذوالعينين: قتاده بن النعمان رضی الله عنه .
 - غسيل الملائيكه: حنظله بن ابي عامر رضی الله عنه .
 - ساقی الحرمین: عباس بن عبدالمطلب رضی الله عنه .
 - ترجمان القرآن: عبد الله بن عباس رضی الله عنه .
 - حبرالامه: عبد الله ابن عباس رضی الله عنه .
 - سيف الله المسلول: خالد بن وليد رضی الله عنه .
 - ذوالشهادتين: خزيمه بن ثابت الانصاري رضی الله عنه .
- پوښتنه:** لومړی مسلمان چي په مدينه منوره کي وفات سو څوک و؟
- ځواب:** عثمان بن مظعون رضی الله عنه .
- پوښتنه:** د آذربايجان فاتح څوک دی؟
- ځواب:** بکیر بن عبد الله رضی الله عنه .
- پوښتنه:** چا په مدينه منوره کي تر ټولو اول ايمان راوړ؟
- ځواب:** اسعد بن زرارہ رضی الله عنه .
- پوښتنه:** کوم صحابي په بيعه الرضوان کي درې ځله د پيغمبر صلی الله عليه وسلم سره بيعت وکړ؟
- ځواب:** سلمه بن الاكوع رضی الله عنه .
- پوښتنه:** دعایشی رضی الله عنها مور څوک وه او په کوم کال وفات سوه؟
- ځواب:** ام رومان رضی الله عنها چي په (۳) هق کي وفات سوه .
- پوښتنه:** لومړی مسلمان طبيب (ډاکټر) څوک و؟
- ځواب:** الحارث بن کنده .
- پوښتنه:** په مدينه کي تر هجرت وروسته لومړی کوم ماشوم پيدا سو؟

دیني پوښتنې او ځوابونه

ځواب: عبد الله بن زبير .

پوښتنه: محمد صلی الله علیه وسلم کوم صحابي د احزاب په غزوه کي د خبر راوړلو لپاره مشر کینو ته ولېږي ؟

ځواب: حذیفه بن الیمان .

پوښتنه: د المرسیع غزوې بل نوم څه دی ؟

ځواب: د بني المصطلق غزوه .

پوښتنه: د مدینې اوه گوني فقها څوک ول ؟

ځواب:

- سعید بن مسیب رضی الله عنه
 - سلیمان بن یسار رضی الله عنه
 - قاسم بن محمد بن ابی بکر رضی الله عنه
 - ابوبکر بن عبدالرحمان بن الحارث رضی الله عنه
 - عروه بن زبیر رضی الله عنه
 - عبیدالله بن عبد الله بن عتبه بن مسعود رضی الله عنه
 - خارجه بن زید بن ثابت رضی الله عنه
- پوښتنه:** د فقه نه (۹) گوني امامان څوک دي ؟

ځواب:

- امام ابوحنیفه رحمه الله عليه .
- امام مالک رحمه الله عليه .
- امام شافعي رحمه الله عليه .
- امام احمد بن حنبل رحمه الله عليه .
- امام لیث بن سعد رحمه الله عليه .

دیني پوښتني او ځوابونه

- امام جعفر صادق رحمة الله عليه .
 - امام ابن حزم اندلسي رحمة الله عليه .
 - امام زيد بن علي رحمة الله عليه .
 - امام عزبن عبدالسلام رحمة الله عليه .
- پوښتنه:** کوم صحابي تر ټولو وروسته وفات سو؟
- ځواب:** طفيل بن عامر رضی الله عنه چي په ۱۱۰ هـ کال کي يې له دې نړۍ سترگي پټي کړې.
- پوښتنه:** په قادييه جنگ کي د مسلمانانو امير (مشر) څوک وو؟
- ځواب:** سعد بن ابی وقاص رضی الله عنه.
- پوښتنه:** د بدر په جنگ کي د مسلمانانو د شهيدانو شمېر څومره وو؟
- ځواب:** ۱۴ (۸ يې انصار او ۶ يې مهاجرون).
- پوښتنه:** دا حد په غزوه کي د غشو ويشتونکو مشر څوک وو؟
- ځواب:** عبدالله بن جبير رضی الله عنه.
- پوښتنه:** هغه کومه مېرمنه ده چي د دو خلفاء راشدينوسره يې واده وکړ؟
- ځواب:** اسماء بنت عميس چي د ابوبکر صديق (رضی الله عنه) تر وفات وروسته يې له علي (رضی الله عنه) سره واده وکړ.
- پوښتنه:** کوم صحابي دوه ځله د مصر والي سو؟
- ځواب:** د عمر بن خطاب رضی الله عنه مربي مهج.
- پوښتنه:** په اسلام کي لومړی قاضي څوک دی؟
- ځواب:** عمر بن خطاب رضی الله عنه.

دیني پوښتنې او ځوابونه

پوښتنه: د حدیبیې په ورځ له رسول اکرم (صلی الله علیه وسلم) سره لومړی چایبعت وکړ؟

ځواب: ابو سنان الاسدي رضی الله عنه.

پوښتنه: هغه کوم صحابي وو چې کله یې منافقینو جنازه وره نوپه ملنډو یې ویل چې څومره سپک دی او رسول اکرم صلی الله علیه وسلم ورته وویل چې ملائکي یې وړي؟

ځواب: سعد بن معاذ رضی الله عنه.

پوښتنه: سید الانصار څوک دی؟

ځواب: سعد بن معاذ رضی الله عنه.

پوښتنه: د عثمان (رض) خلافت په کوم تاریخ پیل سو؟

ځواب: د محرم (لومړۍ ورځ) ۲۴ هـ کال.

پوښتنه: د زبیر بن عوام (رضی الله عنه) قاتل څوک دی؟

ځواب: عمرو بن جرموز.

پوښتنه: د مدینې په اخوت کې د سلمان فارسي رضی الله عنه ورور څوک وو؟

ځواب: ابوالدرداء رضی الله عنه.

پوښتنه: د مصعب بن عمیر رضی الله عنه د مېرمنې نوم څه دی؟

ځواب: حمنه بنت جحش رضی الله عنها د عبدالله بن جحش رضی الله عنه خور.

پوښتنه: هغه څوک وو چې رسول اکرم صلی الله علیه وسلم یې په اړه وویل:

هغه جنتي دی په داسې حال کې چې یو رکعت لمونځ یې هم نه وو کړی؟

دینی پوښتنې او ځوابونه

ځواب : اصیرم عبد الله بن ثابت رضی الله عنه ، چي دا حد په جگړه کي مسلمان او بیا شهید سو .

پوښتنه : عبد الرحمن بن ابی بکر رضی الله عنهما په کوم ځای کي دفن او کوم کال وفات سو ؟

ځواب : په مکه مکرمه کي دفن او په (۵۳) کال کي وفات سو .

پوښتنه : چا تر خپل مرگ مخکي دوه رکعت له مونځ وکړ ؟

ځواب : خبیب بن عدي رضی الله عنه .

پوښتنه : له عبادله اربعه ووڅخه کوم کسان مراد دي ؟

ځواب :

۱- عبد الله بن عمر بن خطاب رضی الله عنهما .

۲- عبد الله بن عمرو بن العاص رضی الله عنهما .

۳- عبد الله بن عباس رضی الله عنهما .

۴- عبد الله بن زبیر رضی الله عنهما .

پوښتنه : چاته لومړی د امیر المؤمنین لقب ورکول سو ؟

ځواب : عمر بن الخطاب (رضی الله عنه) .

پوښتنه : په خلفاء راشدینو کي پنځم خلیفه څوک دی ؟

ځواب : عمر بن عبد العزيز رحمة الله علیه .

پوښتنه : په ۸ هـ کال کي د سریه الخبط قومندان څوک دی ؟

ځواب : ابو عبیده بن الجراح رضی الله عنه چي ۳۰۰ کسان ورسره وو .

پوښتنه : دموته په جنگ کي دا سلامي بیرغ په پورته کولو کي څوک

شهیدان سول او څوک وو ؟

ځواب :

دینی پوښتني او ځوابونه

- ۱:- زید بن حارثه رضی اللہ عنہ.
- ۲:- جعفر بن ابی طالب رضی اللہ عنہ.
- ۳:- عبداللہ بن رواحہ رضی اللہ عنہ.
- پوښتنه:** په کوم تاریخ قبله له بیت المقدس څخه وکعبې ته بدله سوه؟
- ځواب:** د دویم هجري کال د شعبان په میاشت کې.
- پوښتنه:** لومړی کس چې شراب څښونکي یې په سلاخه ووهل څوک وو؟
- ځواب:** عمر بن الخطاب رضی اللہ عنہ.
- پوښتنه:** چا په اسلام کې د لومړي ځل لپاره زندان جوړ کړ؟
- ځواب:** عمر رضی اللہ عنہ.
- پوښتنه:** علي (رضی اللہ عنہ) څو کاله خلافت وکړ؟
- ځواب:** پنځه کاله.
- پوښتنه:** دهغي ډلي مشر چې د ابوبکر صدیق (رضی اللہ عنہ) په وخت کې یې قرآن شریف راټولوی څوک وو؟
- ځواب:** زید بن ثابت رضی اللہ عنہ.
- پوښتنه:** د یرموک په جگړه کې د مسلمانانو امیر (مشر) څوک وو؟
- ځواب:** نړیوال اتل سیف اللہ خالد بن ولید رضی اللہ عنہ.
- پوښتنه:** علي رضی اللہ عنہ په کوم کال کې شهید سو؟
- ځواب:** د ۴۰ هجري کال روژې پر ۱۷ مه نېټه.
- پوښتنه:** د جسر په جگړه کې د مسلمانانو امیر څوک وو؟
- ځواب:** ابو عبیده الثقفی رضی اللہ عنہ.
- پوښتنه:** داموي دولت لومړی خلیفه څوک وو؟
- ځواب:** معاویه بن ابی سفیان رضی اللہ عنهما.

دیني پوښتنې او ځوابونه

- پوښتنه:** داموي خلافت پلازمېنه (پایتخت) کوم ځای دی؟
ځواب: دمشق.
- پوښتنه:** معاویه رضی الله عنه څو وخت خلافت وکړ؟
ځواب: ۲۰ کاله.
- پوښتنه:** سعید بن جبیر په کوم ځای کې وزېږېد؟
ځواب: په کوفه کې (د علي رضی الله عنه د خلافت پرمهال).
پوښتنه: د حسن بصري رحمة الله عليه کنیه څه وو؟
ځواب: ابوسعید.
- پوښتنه:** عمر بن عبدالعزیز رحمة الله عليه په کوم کال پیداسو؟
ځواب: ۶۱ هـ کال (په حلوان کې).
- پوښتنه:** د صلیبي نړۍ ماتوونکي او اسلامي زمري صلاح الدین ایوبي رحمة الله عليه قبر چیرې دی؟
ځواب: د دمشق په کلا کې.
- پوښتنه:** د شریح په نوم مشهور قاضي کوم ځای پیداسو؟
ځواب: د ازبکستان په بخارا ښار کې (۹۵ هـ کال).
- پوښتنه:** د مالکي مذهب بنسټ اېښودونکی څوک دی؟
ځواب: مالک بن انس رضی الله عنه.
- پوښتنه:** دامام مالک مشهور کتاب کوم یو دی؟
ځواب: موطا.
- پوښتنه:** دامام عظم رحمة الله عليه مشهور شاگرد امام ابویوسف رحمة الله عليه چیرې پیداسو؟
ځواب: په کوفه کې (۱۱۳ هـ کال).

دینی پوښتنې او ځوابونه

- پوښتنه:** په څلورامانو کي وروستی امام په کوم کال وفات سو؟
ځواب: امام احمد بن حنبل (۲۴۱ هـ).
- پوښتنه:** ابوهریره رضی الله عنه په کوم کال مسلمان سو؟
ځواب: د خیبر د بري په کال (۷ هـ).
- پوښتنه:** اسامه بن زید رضی الله عنهما کوم کال کي وفات سو؟
ځواب: د معاویه رضی الله عنه د خلافت پروخت (۵۴ هـ).
- پوښتنه:** په بصره کي تر ټولو وروستی کوم صحابي وفات سو؟
ځواب: انس بن مالک رضی الله عنه.
- پوښتنه:** حسان بن ثابت څو کاله ژوند وکړ؟
ځواب: ۱۲۰ کاله (۲۰ کاله په جاهلیت کي او ۲۰ کاله په اسلام کي).
- پوښتنه:** دا بوبکر صدیق (رضی الله عنه) مشر ه لور څه نومېده؟
ځواب: اسماء بنت ابوبکر رضی الله عنهما.
- پوښتنه:** هغه راهب چي پیغمبر (صلی الله علیه وسلم) یې په ۱۲ کلنۍ ولید او دهغه نبوت ته یې پام سو څوک وو؟
ځواب: جرجیس چي لقب یې بحیرا وو.
- پوښتنه:** د عباسي دورې تر ټولو مشهور کتابتون کوم وو؟
ځواب: بیت الحکمة چي د هارون الرشید په مټ رغول سوی واوپه کال ۲۵۲ م کي یې اورواخیست.
- پوښتنه:** د مرتدینو او مسلمانانو ترمنځ مشهوره جگړه کومه وه؟
ځواب: له مسیلمه بن کذاب سره په حدیقه الموت کي.
- پوښتنه:** تر اسلام وړاندي په مکه مکرمه څاباب بن الارت رضی الله څه کسب کاوی؟

دیني پوښتني او ځوابونه

ځواب: پښي يا آهنګري.

پوښتنه: په مکه مکرمه کې د قريشو د مجلس ځای څه نومېدی؟

ځواب: دارالندوه.

پوښتنه: دهغي توري نوم چې د بدر په جگړه کې د حضرت علي لاس ته

ورغله څه وو؟

ځواب: ذوالفقار.

پوښتنه: د یرموک د تاریخي جگړې په ډګر کې چې له رومیانو سره روانه

وه د مسلمانانو امیر څوک وو؟

ځواب: خالد بن ولید او د کافرانو مشر ماهان وو.

پوښتنه: د (البدایه والنهایه) کتاب مصنف دی؟

ځواب: امام ابوالفداء اسماعیل بن کثیر.

پوښتنه: سلطان محمد فاتح په کوم کال نړۍ ته سترګې پرانیستې؟

ځواب: د کال ۸۳۳ هـ درجب د میاشتي پر ۲۲، د ۱۴۲۹ میلادي د اپریل

پر شلمه.

پوښتنه: محمد صلی الله علیه وسلم د ادعای چا په حق کې کړې وه؟

(اللهم ارزقه مالاً وولداً وبارک له)

ځواب: دانس بن مالک رضی الله عنه.

پوښتنه: د رسول الله صلی الله علیه وسلم لیک کوم پاچا څیري کړ؟

ځواب: د ایران پاچا.

پوښتنه: کوم صحابه کرامو رضی الله عنهم ته له دې وجې تنبییه ورکړل

سوه چې د تبوک له غزا پاته سوي وو؟

ځواب:

دیني پوښتني او ځوابونه

۱:- هلال بن امیه.

۲:- کعب بن مالک.

۳:- مراره بن الربیع.

پوښتنه: ترنبوت وړاندي در رسول الله صلی الله علیه وسلم لقب څه وو؟

ځواب: صادق او امین.

پوښتنه: در رسول الله صلی الله علیه وسلم کومه لور دام ابیهاپه لقب

یادېده؟

ځواب: فاطمة الزهرا رضی الله عنها.

پوښتنه: کوم پیغمبر له حیوانانو سره خبري کولې؟

ځواب: سلېمان علیه السلام.

پوښتنه: عید الفطر (کوچنی اختر) په کومه ورځ واقع سو؟

ځواب: تر روژې وروسته دشوال په ورځ.

پوښتنه: عید الاضحی (لوی اختر) په کومه ورځ واقع سو؟

ځواب: د ذی الحجې په لسمه.

پوښتنه: رسول الله صلی الله علیه وسلم چیري پیدا سو؟

ځواب: په مکه مکرمه کي.

پوښتنه: اولوالعزمه پیغمبران څو دي؟

ځواب: پنځه (۵).

پوښتنه: د قرآن شریف لومړنی سوره څه نومېږي؟

ځواب: الفاتحه.

پوښتنه: مکه مکرمه او مدینه منوره چیري دي؟

ځواب: په سعودي عربستان کي.

دیني پوښتنې او ځوابونه

پوښتنه: مسجد الاقصی چیري دی؟

ځواب: په فلسطین کي.

پوښتنه: د دین ستن څه شی ده؟

ځواب: لمونځ.

پوښتنه: د موسی علیه السلام د اسماني کتاب نوم څه وو؟

ځواب: تورات.

پوښتنه: د عیسی علیه السلام د اسماني کتاب نوم څه دی؟

ځواب: انجیل.

پوښتنه: د رسول الله صلی الله علیه وروستی غزا څه نومیږي؟

ځواب: تبوک.

پوښتنه: کوم پیغمبر په خپله معجزه سیند خو ځایه کړ؟

ځواب: موسی علیه السلام.

پوښتنه: کوم پیغمبر وروڼو ځاته ورغوزار کړی؟

ځواب: یوسف علیه السلام.

پوښتنه: کوم پیغمبر ماهي تېر کړی؟

ځواب: یونس علیه السلام.

پوښتنه: د مرتد مسیلمه کذاب قاتل څوک وو؟

ځواب: وحشي بن حرب رضی الله عنه.

پوښتنه: د تلودرې طریقې یادي لری!

ځواب:

- د لیدو حفاظت.
- دلاري په اوږدو کي د ډبرو لري کول.

دینی پوښتنې او ځوابونه

• سلام اچول.

پوښتنه: د خوب دعا څه ده؟

ځواب: **باسمک اللہم اموت واحیا.**

پوښتنه: په اسلام کې لومړی سفیر څوک و؟

ځواب: مصعب بن عمیر رضی اللہ عنہ.

پوښتنه: آیا دا خبره ورځ روژه نیول سېي ده؟

ځواب: نه!.

پوښتنه: د رسول اللہ صلی اللہ علیہ وسلم د هغودو لونیو نومونه چي له

عثمان غني رضی اللہ عنہ سره یې نکاح وي کړي وې څه دي؟

ځواب: رقیه او ام کلثوم رضی اللہ عنهما.

پوښتنه: د صحیح بخاري دا حدیثو شمېر څومره دی؟

ځواب: ۷۳۹۷

پوښتنه: د صحیح مسلم دا حدیثو شمېر څومره دی؟

ځواب: ۷۳۹۷

پوښتنه: د رسول اللہ صلی اللہ علیہ وسلم دا اولاد نومونه څه دي؟

ځواب:

۱- قاسم.

۲- عبد اللہ.

۳- زینب.

۴- رقیه.

۵- ام کلثوم.

۶- فاطمه الزهراء.

دینی پوښتنې او ځوابونه

پوښتنه: دام المؤمنین ام سلمه رضی الله عنها نوم څه دی؟
ځواب: هند بنت امیه.

پوښتنه: په اسلام کي لومړنی شهیده څوک ده؟

ځواب: سمیه رضی الله عنها د عمار بن یاسر رضی الله عنه مور.

پوښتنه: دهغه غار نوم چي رسول الله صلی الله علیه وسلم پکي مبعوث سوځه ده؟

ځواب: حراء.

پوښتنه: ابوبکر صدیق رضی الله عنه له رسول الله صلی الله علیه وسلم سره دخپلوی څه اړیکي لري؟

ځواب: در رسول الله صلی الله علیه وسلم دمپرمني (بي بي عایشه رضی الله عنها) پلاردی.

پوښتنه: عمر فاروق رضی الله عنه له رسول الله صلی الله علیه وسلم سره دخپلوی څه اړیکي لري؟

ځواب: در رسول الله صلی الله علیه وسلم دمپرمني پلاردی.

پوښتنه: عثمان غني رضی الله عنه له رسول الله صلی الله علیه وسلم سره دخپلوی څه اړیکي لري؟

ځواب: در رسول الله صلی الله علیه وسلم زوم دی.

پوښتنه: علی المرتضی رضی الله عنه له رسول الله صلی الله علیه وسلم سره دخپلوی څه اړیکي لري؟

ځواب: در رسول الله صلی الله علیه وسلم زوم دی.

پوښتنه: در رسول الله صلی الله علیه وسلم رضاعي و ورځه نومیري؟

ځواب: ابوسفیان بن الحارث.

دیني پوښتنې او ځوابونه

پوښتنه : په مدينه کي چي د اسلام تر راتلو وروسته دويم مسجد جوړ

شونوم يې څه دی؟

ځواب : مسجد النبوي.

پوښتنه : درسول الله صلی الله عليه وسلم لومړی مېرمن څوک وه؟

ځواب : خديجه رضی الله عنها.

پوښتنه : بلال رضی الله عنه چا و اخیست او چا ازاد کړ؟

ځواب : ابوبکر صدیق رضی الله عنه.

پوښتنه : درسول الله صلی الله عليه وسلم مورڅه نوم يېږي؟

ځواب : آمنه بنت وهب.

پوښتنه : کوم لمونځ رکوع او سجده نه لري؟

ځواب : د جنازې لمونځ.

پوښتنه : بلال رضی الله عنه چيري وفات يو؟

ځواب : په دمشق کي.

پوښتنه : په قرآن کریم کي دکوم عربي هيواد نوم يادسوی؟

ځواب : دمصر.

پوښتنه : رسول الله صلی الله عليه وسلم ټول څو کاله ژوند وکړ؟

ځواب : ۲۳ کاله.

پوښتنه : رسول الله صلی الله عليه وسلم دبعثت پروخت څو کلن وو؟

ځواب : ۴۰ کلن.

پوښتنه : دامیه بن خلف قاتل څوک دی؟

ځواب : بلال بن رباح رضی الله عنه.

پوښتنه : پر رسول الله صلی الله عليه وسلم د محمد نوم چا کېښود؟

دیني پوښتنې او ځوابونه

- ځواب:** دده نیکه عبدالمطلب.
- پوښتنه:** ابو جهل چیري ووژل سو؟
- ځواب:** دبدرپه تاریخي جگړه کي.
- پوښتنه:** دا ابو جهل مورخه نومیده؟
- ځواب:** ام جهل.
- پوښتنه:** چاته منافق ویل کیږي؟
- ځواب:** چي په ژبه مسلمان خو په باطن کي کافروي.
- پوښتنه:** مشرک چاته ویل کیږي؟
- ځواب:** هغه کس ته چي له الله جل جلاله پرته له نورو مخلوقاتو مرسته غواړي.
- پوښتنه:** دوزخ څو دروازي لري؟
- ځواب:** (۷).
- پوښتنه:** تر ټولو ناوړه کسب کوم دی؟
- ځواب:** ربا.
- پوښتنه:** دمصرفاتح څوک دی؟
- ځواب:** عمرو بن العاص رضی الله عنه.
- پوښتنه:** دتبوک په غزا کي دمسلمانانو شمېر څومره وو؟
- ځواب:** ۳۰ زره.
- پوښتنه:** دحنین غزا په کوم کال رامنځ ته سو؟
- ځواب:** دهجرت په اتم کال.
- پوښتنه:** دقرآن شریف لومړنی حافظ څوک وو؟
- ځواب:** محمدرسول الله صلی الله علیه وسلم.

دینی پوښتنې او ځوابونه

پوښتنه: درسول الله صلی الله علیه وسلم په مېرمنو کې کومه یوه لومړۍ وفات سوه؟

ځواب: خدیجه رضی الله عنها.

پوښتنه: د جهنم (دورخ) کلمه په قرآن شریف کې څو ځله راغلې؟

ځواب: ۷۷.

پوښتنه: د کوم صحابي د خپلیو ورځ رسول الله صلی الله علیه وسلم په جنت کې واورېد؟

ځواب: د بلال رضی الله عنه.

پوښتنه: درسول الله صلی الله علیه وسلم ملګري په کوم نوم یادېږي؟

ځواب: په صحابه کرامو.

پوښتنه: رسول الله صلی الله علیه وسلم چیرې پنځ کړل سو؟

ځواب: دام المؤمنین عایشه صدیقې (رض) په کور کې.

پوښتنه: په کوم کال زکات فرض سو؟

ځواب: په ۲ هجري کې.

پوښتنه: دهغه فرشتې نوم چې رسول الله صلی الله علیه وسلم ته یې

وحي راوړه څه دی؟

ځواب: جبرئیل امین علیه السلام.

پوښتنه: دهغې فرشتې نوم چې دانسانانو د مرګ مسئوله ده څه دی؟

ځواب: عزرائیل علیه السلام.

پوښتنه: رسول الله صلی الله علیه وسلم له خدیجه الکبری سره په څو

کلنۍ کې واده وکړ؟

ځواب: په ۲۵ کلنۍ کې.

دینی پوښتنې او ځوابونه

- پوښتنه:** عمر رضی الله عنه ته د فاروق لقب چا ورکړ؟
ځواب: رسول الله صلی الله علیه وسلم.
- پوښتنه:** ابو تراب د کوم صحابي لقب دی؟
ځواب: د علي المرتضی رضی الله عنه.
- پوښتنه:** عتيق د کوم صحابي لقب دی؟
ځواب: د ابوبکر صدیق رضی الله عنه.
- پوښتنه:** د ابوبکر صدیق رضی الله عنه د پلار نوم څه دی؟
ځواب: ابو قحافه رضی الله عنه.
- پوښتنه:** د علي المرتضی رضی الله عنه د مور نوم څه دی؟
ځواب: فاطمه بنت اسد رضی الله عنها.
- پوښتنه:** کوم کس لومړی په محراب کي شهید کړل سو؟
ځواب: عمر فاروق رضی الله عنه.
- پوښتنه:** کوم صحابي ته امين الامت ويل کيږي؟
ځواب: ابو عبیده بن الجراح رضی الله عنه ته.
- پوښتنه:** د رسول الله صلی الله علیه وسلم رضاعي مور څه نومېده؟
ځواب: حليمه سعديه.
- پوښتنه:** رسول الله صلی الله علیه وسلم د معراج په شپه، په لومړي اسمان کي له کوم پيغمبر سره وليدل؟
ځواب: له آدم علیه السلام سره.
- پوښتنه:** رسول الله صلی الله علیه وسلم د معراج په شپه په دويم اسمان کي له کوم پيغمبر سره وليدل؟
ځواب: له عيسى اويحيى عليهما السلام سره.

دیني پوښتنې او ځوابونه

پوښتنه: رسول الله صلی الله علیه وسلم دمعراج په شپه په درېیم اسمان کي له کوم پیغمبر سره ولیدل؟
ځواب: له یوسف علیه السلام سره.

پوښتنه: رسول الله صلی الله علیه وسلم دمعراج په شپه په څلورم اسمان کي له کوم پیغمبر سره ولیدل؟
ځواب: له ادريس علیه السلام سره.

پوښتنه: رسول الله صلی الله علیه وسلم دمعراج په شپه په پنځم اسمان کي له کوم پیغمبر سره ولیدل؟
ځواب: له هارون علیه السلام سره.

پوښتنه: رسول الله صلی الله علیه وسلم دمعراج په شپه په شپږم اسمان کي له کوم پیغمبر سره ولیدل؟
ځواب: له موسی علیه السلام سره.

پوښتنه: رسول الله صلی الله علیه وسلم دمعراج په شپه په اووم اسمان کي له کوم پیغمبر سره ولیدل؟
ځواب: له ابراهیم علیه السلام سره.

پای

تېمورشاه یوسفزی - هرات ولایت

۱۳۸۸/۰۴/۲۰



**Get more e-books from www.ketabton.com
Ketabton.com: The Digital Library**